

بِسْمِ اللّٰهِ الرَّحْمٰنِ الرَّحِیْمِ

طبیح چراغ ساز، شفق رو ہے ان دنوں
ماہِ ولایتِ فکر میں کیا لو ہے ان دنوں
مضمون ایک نکتے میں سو سو ہے ان دنوں
مولا کی مہر، مد بھی مہِ نو ہے ان دنوں
سماں کے اشتیاق سے قنبر کے علم تک
لفظوں کا قافلہ ہے رواں بابِ علم تک

یا رب! متاعِ باغِ سخنِ گل بہ گل رہے
درویشِ پر عنایتِ ختمِ الزلّ رہے
نکتہ بہ نکتہ سترِ بیاں سب پہ کھل رہے
ہر سطر پر نوازشِ مولائے گلّ رہے
اعجازِ ماند ہو، وہ ہنر ہو عطا مجھے
رضواں بتائیں شاعرِ آلِ عبا مجھے

مدحت ہے ایک بحرِ عمیق اے شہاں!
بندہ الست سے ہے غریق، اے شہاں!
اے سم زدہ حسن کے رفیق، اے شہاں!
اے خواجہ انیس و خلیق، اے شہاں!
ہو اذن تو یہ بحر ہے کیا، آوج موج کیا
تنہا سہی فقیر مگر اصلِ فوج کیا

مولا! جہاں ہوں دعبل و وائل بھی تنگ دست
واں دسترس دکھائے مرا دستِ حق پرست
شبیر کے قدوم مبارک میں ہو نشت
خود کو عننا گستہ کہے انوری مست
تیغِ قلم کو جنگ کا میداں ہو ایک ہاتھ
جامِ ولایتے بوذر و سلماں ہو ایک ہاتھ

لازم ہے پہلے ذکرِ حسینانِ کائنات
جن کے لئے وجود میں آئے ہیں معجزات
جن کے طفیل موت پہ حاوی ہوئی حیات
سایہ کناں ہے جن پہ رسولِ زمن کی ذات
پہلے جو بنتے دیکھتے تھے عالمین کو
مدت سے انتظار تھا جن کا زمین کو

شعبان ہے ظہورِ حسینانِ کعبتین
شعبان مومنین کی لو، سب کا نورِ عین
شعبان ہی میں آتی ہے وہ چندرماں کی رین
جس میں زمیں پہ آئے جگر گوشہ حسینؑ
ہم بار بار کہتے ہیں "یا قائم! لعجل"
بس ورد کرتے رہتے ہیں "یا قائم! لعجل"

شعبان تو مہینہ ہی ختم الرسلؐ کا ہے
شعبان تو خزینہ ہی مولائے گلؑ کا ہے
شعبان، فاطمہؑ کی دعا، دورِ گل کا ہے
شعبان ہی میں نکتہ سخی سبک کا ہے
انوارِ کربلا کا ظہور اس میں ہو گیا
قائمؑ کے دم سے نور ہی نور اس میں ہو گیا

شعبان تیرے جوف میں آترا زمن کا چاند
پہلا اور آخری ہے یہ دوجے حسن کا چاند
گویا جسے غروب نہیں اس چلن کا چاند
نورِ مہِ جمالِ خدا، پنچتن کا چاند
واللہ کیا جلال ہے، کیا اس کی جوت ہے
ظلمت بھلے کہیں بھی چھپے موت، موت ہے

شعبان یولہب کے کلیجے میں تیر ہے
اتر کو یہ مہینہ جہنم نظیر ہے
کوڑ کی اس میں باس، مہینوں کا پیر ہے
شعبان ہی تو حجتِ شاہِ شہیر ہے
جس میں حسن کو بھائی ملا دنِ اسی میں ہے
زینب کی آرزو متمکن اسی میں ہے

اُتریں اسی گھرانے میں خود بھی وہ باشراف
جن کی ثنا ہے اِس و ملائک میں ہر طرف
وہ جن کے دُکھ میں اشکِ فشاں ہیں دَرِ نجف
دو بھائی ہیں امام پہ تابع ہیں جوں خلف
خُطبے ہیں اُن کے جیسے کہ تلمیح پڑھتے ہیں
عباسؑ اُن کے نام کی تسبیح پڑھتے ہیں

کھاتے ہیں رشکِ حضرتِ یوسفؑ بھی اِس جگہ
جوَد و سخا یہیں ہے، تَلَطْف بھی اِس جگہ
شادی بھی ہے یہیں پہ، تاسف بھی اِس جگہ
جاؤ نہیں اگرچہ تَلَف بھی اِس جگہ
پھر بھی درود پڑھنا اصولِ اصول ہے
اور کیوں نہ ہو متاعِ علیؑ و رسولؐ ہے

قائم اسی میں اترے تھے نرجس کی گود میں
سرِ عسکری بے کس و مفلس کی گود میں
کیا نورِ جلوہ گر ہوا خوش جس کی گود میں
ماں کے سوا وہ جاتے بھلا کس کی گود میں
غیبتِ صغیر ہو کہ کبیر اس میں شک نہیں
ہاں، خوانِ مصطفیٰ و علیؑ بے نمک نہیں

یہ رات جس سے مانگتے ہیں دن بھی روشنی
سورج کو مات کرتی ہے اس شب کی چاندنی
یہ رات سیدہ کی کینزی میں ہے غنی
گیارہ کا نور ایک ہوا اور یہ بنی
پڑھ لو اگر غلامِ علیؑ و رسولؐ ہو
اعمال کے بغیر بھلا کیا قبول ہو

لفظوں کی روشنی مہ و خور سے لیے ہوئے
حاضر ہوں بارگاہ میں ڈر سے لیے ہوئے
مولا! یہ چند بین ہیں، سر سے لیے ہوئے
کچھ بند، جھولیوں میں ہیں پڑ سے لئے ہوئے
ای آسمان مآب! خدا را قبول کن
این نذرِ حرف و صوتِ جدا را قبول کن

مقصودِ قبلتین ہے اور یہ فقیر ہے
زہراً کا نورِ عین ہے اور یہ فقیر ہے
بے احتساب دین ہے اور یہ فقیر ہے
لطفِ درِ حسین ہے اور یہ فقیر ہے

یہ ہے کرمِ حسین علیہ السلام کا
اک آن میں بڑھا دیا رتبہ غلام کا

میں کون اور مدحتِ شاہِ شہاں کہاں
تاب و توانِ سیرتِ معجزِ بیاں کہاں
قطرہ کہاں، وہ سلسلہ بے کراں کہاں
موجِ ولا فقیر کو لائی کہاں کہاں
روشن بنامِ صاحبِ نہجِ البلاغہ ہوں
آخر غلامِ صاحبِ نہجِ البلاغہ ہوں

لفظوں میں اس کلام کی تاثیر ہے تو ہوں
تابندہ روشنائیِ تحریر ہے، تو ہوں
اک خواب اور خواب کی تعبیر ہے تو ہوں
فیضِ قدومِ حضرتِ شبیر ہے تو ہوں
یہ سب صلہِ بفیضِ ولاتے حسین ہے
خود کچھ نہیں کہا، یہ عطائے حسین ہے

کفشی رہے امیر و کبیر اس مقام پر
کیا کیا غنی ہوئے ہیں فقیر اس مقام پر
فائز رہے ہیں حضرت میر اس مقام پر
پڑھتے رہے انیس و دبیر اس مقام پر
تم آئے تو وہ بزم خیالوں میں بس گئی
بجھتے ہوئے چراغ کی تو کچھ اُکس گئی

کس کی زبان مدحِ شہِ کربلا کرے
درویشِ ہیچِ مایہ و بے پیچ کیا کرے
ہاں ایک وہ، کہ جس کی مدد خود خدا کرے
نعلینِ مصطفیٰ پہ دھرے ہونٹ، وا کرے
ہو اذن اُس طرف سے تو مشکل کشائی ہے
ورنہ حقیر سارے ہنر کی کمائی ہے

بے چہرگی کو حُسنِ نمودے دیا گیا
کم رُو کو ذوقِ آئینہ رُو دے دیا گیا
سیری کا اِذن بر لبِ جُو دے دیا گیا
ہر تشنہ سخن کو سُبُو دے دیا گیا
پیاسا کوئی رہے تو یہ اُس کا نصیب ہے
بس اک درود ، موجہ کوثر قریب ہے

یہ سب مٹھاس اکبر شیریں سخن کی ہے
خوشبو جو ہے، یہ قاسم گل پیرہن کی ہے
یہ کاٹ بانٹ غازی باطل شکن کی ہے
المختصر کہ سب یہ مدد پنچتن کی ہے
روشن کننی ز نورِ ازل طبع تیرہ را
تابی بدہ کہ ماہ کنم چشم خیرہ را

طالبِ رسولِ پاک سے ہوں ہر مدد کا میں
دریوزہ گر ہوں صرف علیؑ صمد کا میں
جاروب گش ہوں پاک حسنؑ کی لحد کا میں
پڑسہ امامِ عصرؑ کو دیتا ہوں جد کا میں
کیجے قبولِ پڑسہ کہ دل کو سکون ہو
سینے سے بار بار ٹپکتا ہے خون ہو

ای فخرِ آسمان و زمین و زمان ، بیا!
ای تو کہ رشکِ قامتِ سروِ روان، بیا!
جان بستہ ام بہ نام تو از دل بہ جان، بیا!
ای صاحبِ الزمان! سوی این جہان بیا!
گوهر ز بحرِ بردم و در سلکِ سفتہ ام
من در مطافِ باغِ پی تو شگفتہ ام

وصف آپ کے ورائے تعلق ہیں منتقم!
بے وارثوں کی آپ تسلی ہیں منتقم!
لاریب، آپ ہی متولی ہیں منتقم!
وا چشم و دل برائے تجلی ہیں منتقم!
سیراب کن ز آب وصال این تراب را
ای نورِ عصر! جلوہ بدہ آفتاب را

آنھیں ہیں انتظار میں یا صاحب الزمان!
آئیں اب اس دیار میں یا صاحب الزمان!
اب دل نہیں قرار میں یا صاحب الزمان!
عالم ہے انتشار میں یا صاحب الزمان!
فتنہ فرو ہو، آئیے، تجھیل کیجئے
مولا! روش جہان کی تبدیل کیجئے

مطلعِ دوم

جب دشتِ کربلا میں دہم کی سحر ہوئی
شرقی ورق پہ سطرِ خفی مشہر ہوئی
شمشیرِ نرّمہ سا سپرِ مہ کے سر ہوئی
گویا کہ درپے شہِ جن و بشر ہوئی
دیکھا یتیمِ شہِ والا حجاز کو
انصار اٹھ کھڑے ہوئے فرضِ نماز کو

صیقل کچھ اور ہو گئے آئینہ رو تمام
مٹی سے تھے اٹے ہوئے شب رشک مو تمام
آن کے طواف میں تھے ادھر مشک و بو تمام
خم تھے نیاز و عجز میں فرق و گلو تمام
تسبیح میں چُنے ہوئے دارالسلام کے
سب تھے ادائے فرض میں پیچھے امام کے

پہنچی اذانِ اکبر والّا حجاز میں
خط چشم و گوش کا نہ کھنچا امتیاز میں
دید و شنید ایک ہوئے ارتکاز میں
گریاں تھے سب نماز سے پہلے نماز میں
گویا شہ شہاں رہے شاہوں کے سامنے
تصویر مصطفیٰ تھی نگاہوں کے سامنے

آگے امامؑ ، پیچھے گہر ہاتے صف بہ صف
پہلی قطار میں تھے عزیزانِ با شرف
ان کے عقب نشستہ تھے انصار سر بکف
کعبہ کے مہر ، ماہِ مدینہ ، ذرِ نجف
ضرغامہ و حبیب و زہیر ابنِ قین تھے
سارے فدائے پائے شہِ مشرقین تھے

محوِ صلوات، محوِ خشوع و خضوع میں
اک مقتدیٰ صنوبرِ والا شروع میں
صف دار سرو بعد میں، باہم رکوع میں
یکساں قیام و سجدہ، غروب و طلوع میں
زاری میں سر اٹھا کے دوبارہ جھکاتے تھے
دو رکعتوں میں رل صفت بیٹھ جاتے تھے

سجادہ ورق پہ رہی چشمِ ممتحن
لڑکا کوئی، جوان کوئی اور کوئی مسن
سبزہ کسی کے خفتہ تھا، کوئی صغیر سن
سرسبز تھے کہ تھے نگراں شاہِ انس و جن
میخِ قلم سے لکھ گئے سب اپنے بخت کو
خوں دے کے سُرخرو ہوئے دیں کے درخت کو

پڑھتے تھے مشقی جو تحیات میں درود
وردِ زبان رہتا تھا دنِ رات میں درود
ہر قول میں سلامتی، ہر بات میں درود
آیات میں اساس تھی، آیات میں درود
جانیں ہوں اُن چُننے ہوئے اشخاص پر نثار
کوڑ پہ جان دیتے تھے، اخلاص پر نثار

تکبیر اُن کا آئنا، توحید میں پلے
تفسیر اُن کے قلب تھے، تجمید میں پلے
تکفیر اُن سے دور تھی، تائید میں پلے
تشہیر اُن کو منع تھی، تحدید میں پلے

تلوار اُن پہ موم رکوع و سجود میں
تیر اُن کے تن پہ پھول قیام و قعود میں

ناگاہ چند تیر مصلوں پہ آگرے
جانا نمازیوں نے کہ اب اُن کے دن پھرے
پوری نماز ادا کی، نمازی تھے وہ نرے
گھیروں کو توڑ توڑ کے خود آخرش گھرے

کیا جنگ جوڑے کہ اماں دے کے چل دیے
پائے شہ حجاز میں جاں دے کے چل دیے

سب رہروانِ خلد ہوئے اقربا، رفیق
مشفق، مطیع، معرکہ فرما مگر خلیق
لکڑے ہوئے جدال میں نیلم، گہر، عقیق
خوش پوش، خوش کلام، خوش اقبال، خوش طریق
عابس، ہلال، جون، حبیب اب وہاں نہ تھے
حُر و زہیر اور شیب اب وہاں نہ تھے

کچھ قبل تک دفاع کو سب آس پاس تھے
روشن تھا دل کہ گوہر و الماس پاس تھے
عون و محمد ایک طرف، پاس پاس تھے
قاسم بہم تھے، اکبر و عباس پاس تھے
بکھری ہوئی تھی دشت میں اب سلک شاہ کی
ملعون لوٹ لے گئے گل ملک شاہ کی

اصغرُ تڑپ رہے تھے ادھر خیمہ گاہ میں
نوخیز گل بکس گیا پانی کی چاہ میں
قطرہ بہم نہ تھا حرمِ عرش جاہ میں
بے شیر بے امان تھا ماں کی پناہ میں
رونے کو منہ کھلا تھا پہ آواز ماند تھی
کشتِ رسولِ خشک تھی، بے آب ناند تھی

جب تشنگی کمال ہوئی شیرخوار کو
شبِ بنم کی یاد آنے لگی گلِ عذار کو
سینے لگایا ماں نے دَرِ آبدار کو
تکئے لگا وہ چرخِ تغیرِ شعار کو
فاقوں سے شیرِ مادِِ معصوم خشک تھا
کافورِ دودھ ہو گیا اور آبِ مشک تھا

نہر فرات قبضہ غاصب سرشت میں
بٹتے تھے جامِ صحبتِ بد عہد و زشت میں
پیاسے گئے عزیز و اقارب بہشت میں
پانی نہیں تھا ساقیِ کوثر کی کشت میں
سیرابِ فوجِ وحش و چرند و پرند تھی
پانی کی راہِ آلِ محمدؐ پہ بند تھی

حذت سے بھن گیا تھا کلیجہ، جگر جلا
آنسو بھی تو نہیں تھے کہ تر ہو سکے گلا
بے تاب ہو کے سینہٴ مادر سے منہ ملا
اس درجہ تشنگی تھی کہ بے ہوش ہو چلا
حیلہ نہ سوجھتا تھا کہ ماں بے حواس تھی
صابر تو تھی، پہ رنج میں تصویرِ یاس تھی

بچے کا حال دیکھ کے بے خود بھی خوش خصال
خمیے کے در پہ آ کے پکاری بصد ملال
بس کوئی دم اخیر ہے میرا یہ نونہال
کس امتحان میں ہے رسولِ خدا کی آل
جن کے طفیل عرش سے بادل برستے ہیں
وہ آج بوند بوند کی خاطر ترستے ہیں

شہ لے کے آئے طفل کو فوجوں کے روبرو
بولے یہ شیرخوار ہے اے فوج کینہ خو
لشہ ہے تین روز سے یہ دڑ خوش گلو
پیاسا ہے اور سامنے بہتی ہے آب جو
پانی پہ سب کا حق ہے، وہ اپنا کہ غیر ہو
موقع ہے ایک اور اگر اہل خیر ہو

فرزند ہے یہ سبط رسالت پناہ کا
ہے شیرخوار خانہ شیر الہ کا
بولو تو کیا قصور ہے اس بے گناہ کا
پانی ہی کتنا پیتا ہے بچہ چھ ماہ کا
یوں مائیں شیرخواروں کو پانی پلاتی ہیں
دو انگلیاں بھگو کے دہن میں چواتی ہیں

سرتک اٹھا کے طفل سے بولے کہ ارجمند
ہاں، استغاثہ از لب تشہ بکن بلند
تاسن سکیں الہ و ملک، انس و جاں، پرند
راضی رضائے رب پہ ہیں، جو وہ کرے پسند
اپنی زباں سے کہہ کے یہ کام اختتام کر
پھر ایک بار امام کی حجت تمام کر

یک بدلتا ہے جس پہ چھا گئی
جو سنگِ دل تھے اُن کے دلوں کو بہا گئی
ساری زمین کرب و بلا تھر تھرا گئی
کری کردگار کے پائے ہلا گئی

سینہ ابل پڑا سپہ نابکار
تھا نینوا میں معجزہ پروردگار

بولتا یہ ایک دم بن کاہل سے ابن سعد
سن، صاف کر رہا ہوں میں تجھ سے یہ قول و وعد
چلہ چڑھا کے تیر لگا اس کو مثلِ رعد
اے حُرملہ! ظفر ہے تری اس عمل کے بعد

تُو اس گھڑی جو درپے بے شیر ہوتے گا
عہدہ بڑھے گا، صاحب جاگیر ہوتے گا

سردار تھا شقی سپہ ابتداء کا
مضروب زر، حریف محمد کی آل کا
پھینکا نجس نے تیر ستم تین بھال کا
وائے، گلو نشانہ ہوا نیم سال کا
تیر سے شعبہ حلق کے پیچھے نکل گیا
شہ رگ چھدی، بنا کے درتھے نکل گیا

اللہ، صبر حضرت والا وقار کا
پیکاں نکال کر پسر نامدار کا
چلو میں خون بھر لیا اس گل عذار کا
بولے کہ لاکھ شکر ہے پروردگار کا
بندہ خمیدہ سر ہے جو منشا خدا کا ہے
نانا بتا گئے تھے یہ رستہ ہدیٰ کا ہے

دیکھو تو بندگی شہِ والا سریر کی
چھوٹی سی قبر آپ نے کھودی صغیر کی
میت پھر اس میں آپ اتاری شہیر کی
اٹھے تو یہ صدا سُنی بے آب و شیر کی
بابا کو بھی بچا نہ سکا کیا خفیف ہوں
طفلی تو نام کو ہے پہ اصلا ضعیف ہوں

معصوم کی صدا جو سُنی زار زار روئے
جی کو ذرا قرار نہ تھا، بے قرار روئے
گریہ تھا رشکِ ابر، بہ اشکِ ہزار روئے
منہ بار بار صاف کیا، بار بار روئے
دیکھا جو آسماں کو ادھر شاہِ دہر نے
نوحہ ادھر بلند کیا نہ سپہر نے

قبرِ صغیر سنّ پہ کیے شاہ نے جو بن
لکھوں تو دن کے منہ پہ اتر آئے صاف رین
سنتے تو ہو گے تم بھی صدا ہائے شور و شین
ہم آپ کی غریبی پہ قربان یا حسین
مرقد پہ منہ رکھے ہوئے جب شاہ روتے تھے
ملعون کھکھلاتے تھے اور شاد ہوتے تھے

خیموں میں آئے حضرت سلطان بحر و بر
نوح کناں تھے اہل حرم سب ادھر ادھر
ماتم وہ شیر خوار کا، وہ سوختہ جگر
موجِ عزا تھی خلق سما، نوعِ دشت و در
سینہ جو چاک تھا شہِ گردوں اساس کا
ہمیشہ سے منگایا تبرک لباس کا

دیکھا جوں مائے دل و جان کا
دل دکھ سے خون ہو گیا پورے بتوں کا
بر میں زرہ تھی، بند علی اصول کا
حمزہ کی ڈھال، دائرہ حسن قبول کا
ختم الرسل کے آئے جو نعلین عین پر
غم کا پہاڑ گر پڑا مولا حسین پر

جب ذوالفقار آئی شہ دیں کے سامنے
قبضہ بڑھا حسین کے ہاتھوں کو تھامنے
بیعت کو اس کا شوق جو دیکھا امام نے
دستِ عطا بہم کیا گردوں مقام نے
چھوڑا غلاف، بوسے کو تیغ دوسر گری
خاک قدم پہ منہ ملا اور پاؤں پر گری

لو، قیدیاں راہِ مسبب کو چھوڑ کر
نکلے حرم سے شاہِ زمنؑ سب کو چھوڑ کر
آنکھیں بھر آئیں باقرؑ خوش لب کو چھوڑ کر
سجادؑ کو، سکینہؑ کو، زینبؑ کو چھوڑ کر
ہمیشہؑ نے سوار کیا شاہِ دینؑ کو
بوسے دیے رکاب کو، راکب کو، زین کو

مطلعِ سوم

چھل بل میں طور اور ہوا ذوالجناح کا
درپیش راستہ تھا اُسے پھر فلاح کا
سینہ کھلا تھا، کام نہ تھا اِشراح کا
محتاج تک نہیں تھا کسی کی صلاح کا

وہ آسماں شناس تھا واقف زمین کا
ایسا ہدیہ تھا ختم المرسلین کا

شفاف یہ کہ دور تھے خاشاک و خس تمام
اٹھے جو اس کے نعل، ہوئی دسترس تمام
آغاز کا محل تھا کہ گھوڑے تھے بس، تمام
خر ہو گئے تھے سامنے اس کے فرس تمام
وہ جانتا تھا کون سخی، متقی ہے کون
کس کس کو شرح صدر ہوئی اور متقی ہے کون

میدان میں جلال سے آیا علیٰ کا لال
ختم الزل کی آل سے آیا علیٰ کا لال
پکھڑا جو اپنے لال سے آیا علیٰ کا لال
بولی سپہ "خیال سے، آیا علیٰ کا لال
کیا دور ہے جو سرمہ بناتے سپاہ کو
سب میل کے روک لو شہ گردوں پناہ کو

شہ نے لگام تھام کے حجتِ اخیر کی
نیت مگر تھی اور سپاہِ شریر کی
بھالا تھا یہ نجس کا، گرہ بے ضمیر کی
لو تھی یہاں سناں کی، وہاں تیغ و تیر کی
حلقے کسے ہوئے تھے شہِ مشرقینؑ پر
ہتھیار تول تول کے آئے حسینؑ پر

نکی غلاف چھوڑ کے تیغِ دو دمِ ادھر
اہلِ خشم کئے ادھر، اہلِ درم ادھر
کیا باڑھ تھی کہ کھیلتی تھی بہیمِ ادھر
پانی ادھر بہم تھا، مہیا تھا نمِ ادھر
اک گھونٹ جس نے اس کا بھرا سیر ہو گیا
سب اقربا تھے پاس مگر غیر ہو گیا

وہ جو صفوں کے بیچ تھے، اطراف کٹ گئے
تفریقِ شرق و غرب مٹی، صاف کٹ گئے
اسلاف قطع ہو گئے، اخلاف کٹ گئے
سمتیں تمام ہو گئیں، اکناف کٹ گئے
تھے فوجِ بدخصال کے ٹکڑے ادھر ادھر
بھاگے پلید موڑ کے مکھڑے ادھر ادھر

تلوار کیا تھی، برق گری تھی ہجوم پر
یکساں تھی اس کی آنچِ خصوص و عموم پر
آفت جدا جدا تھی شقی اور شوم پر
پیلی تھی نامیانِ رے و شام و روم پر
کس کی ہے ڈھال، کس کی زرہ، جانتی تھی وہ
کس کس مقام پر ہے گرہ، جانتی تھی وہ

لمسِ رسولِ پاک و فی اس کے ساتھ تھا
اصلِ اصولِ بت شکنی اُس کے ساتھ تھا
رد و قبولِ حَسَن و فِی اُس کے ساتھ تھا
حاصلِ وصولِ پنجتنی اُس کے ساتھ تھا
بدر و حنین کون، یہ تیور ہی اور تھے
کچھ فردِ جرم چڑھ گئے کچھ زیرِ غور تھے

یزداں مزاجِ عرش سے اتری ڈھلی ہوئی
دستِ نبیٰ سے زینتِ دستِ علیٰ ہوئی
ایک ایک معرکے میں برابر چلی ہوئی
مولا علیٰ کے ہاتھ کی تھی وہ پیلی ہوئی
تھی خانہ زادِ ازل سے شہِ مشرقین کی
بچپن سے جانتی تھی طبیعتِ حسین کی

رویں روانہ ہوتی تھیں اُس کے خیال سے
واقف تھی تیر و تیغ سے، مغفر سے، ڈھال سے
گر گر کے سر اٹھاتی گروہِ رزال سے
کیا سرخرو پلٹتی تھی ہر ہر جدال سے
آخر کو پاس رکھنا تھا اک پاک ذات کا
تھا اُس کا منہ دھلا ہوا زینبؓ کے ہات کا

چل چل کے بھی وہی تھی، برابر کسی ہوئی
طوبیٰ کے تھی دو شاخے کے اوپر کسی ہوئی
پل بھر عدو کے دل میں تھی، پل بھر کسی ہوئی
اُتری تھی عرش سے وہ سراسر کسی ہوئی
کیسے بیان کیجئے اُس آن بان کو
یوں ہے کہ اُس کے لمس کی حسرت تھی سان کو

پہرے چھپائے پھرتے تھے زودار و نامدار
کٹ کٹ کے گر رہے تھے نمودار و نامدار
کاوے میں پس گئے تھے غلّودار و نامدار
دستِ حسینؑ تھا ہی وضودار و نامدار
یکساں مکالمہ تھا اسے خاص و عام سے
بیعت تھی وہ حسین علیہ السلام سے

جن زہریوں کے جی تھے ہرے، یاد تھے اُسے
بدر و اُحد، فرار پڑے، یاد تھے اُسے
جو دل تھے انتقام بھرے، یاد تھے اُسے
ایسی دولب تھی سب شجرے یاد تھے اُسے
اُتری لہو میں تیغ و سپر کاٹتی ہوئی
ایک ایک پر اٹھی تھی وہ لب چاٹتی ہوئی

عالی مقام، عرش نب، منصف و خلیق
بزرے پہ تھے فریفتہ مونگے، گہر، عمیق
لب ہائے خندہ ور گہے سادہ، گہے عمیق
فرمازوائے حرب، ید اللہ کی رفیق
جو منہ کو آئے جنگ میں وہ گوشت پوست تھا
اتنا معاملہ تھا مگر دوست، دوست تھا

پشتوں سے جانتی تھی وہ ہر بدشعار کو
قہر و غضب میں جانے نہ دیتی وقار کو
بے ڈھال روکتی تھی، خطاکار وار کو
رکتی تو سجدہ کرتی تھی پروردگار کو
وہ دیں شاس اور زمانے سے آشنا
تھی جود و اتقا کے گھرانے سے آشنا

کیا کیجیے ثنا کہ وہ اصلاً اسیل تھی
میدان میں قضائے کین و رزیل تھی
تیغوں میں سربلند تھی ، گردوں مثیل تھی
گویا نبی و آلِ نبی کی وکیل تھی
پڑاں سروِ قرب شہِ مشرقین میں
قبضہ تھا محو بوسہ دستِ حسینؑ میں

کھولے جگر تو آپ سویدا تھی داغ میں
مصروف تھی سیاہ دلوں کے سراغ میں
ایسے ٹہل رہی تھی وہ زخموں کے باغ میں
شعلہ لہکتا پھرتا ہے جیسے چراغ میں
آہستگی میں بھی وہ مزاجاً شاب تھی
قامت میں رشکِ سرو تھی ، بو میں گلاب تھی

تن اُس کا کٹ کے رہ گیا جس پر ذرا تنی
منہ پھیرا جس نے ہو گئی اس کے لئے غنی
سب زخم چاٹتے تھے کہ ہیرے کی تھی کئی
پوشاکِ احمریں میں دل آرا دلہن بنی
سرخی کا پھر بھی روپ میں نام و نشاں نہ تھا
سایہ تھا اور دھوپ میں نام و نشاں نہ تھا

ایسی کشیدہ سر کہ تنی کی تنی رہی
لے لے کے بھی خراج غنی کی غنی رہی
خور تھا انی پہ اور انی کی انی رہی
دولہا بنے حسینؑ، بنی کی بنی رہی
ایسے ازل کے ساتھ کو تھامے ہوئے چلی
قبضے میں ان کے ہاتھ کو تھامے ہوئے چلی

سرِ شانہ عریس پہ رکھتی تھی بار بار
سرخی حیا کی رخ سے ٹپکتی تھی بار بار
بوتے شہِ زمن سے مہکتی تھی بار بار
لبِ دا تھے اور پھر بھی جھجکتی تھی بار بار
سرگوشیوں کی تاب نہیں تھی عروس کو
غیظ و غضب سے دیکھ رہی تھی جلوس کو

دولب دکھائی دیتے تھے گھونگھٹ کی آڑ سے
گلِ بیل سر اٹھاتی ہے جیسے دراڑ سے
جوں غنچے جھانکتے ہوئے سون کی باڑ سے
بیری نمود کرتی ہے جیسے پہاڑ سے
جو کوئی بھی ہو پھولنے پھلنے نہ دیتی تھی
اطراف میں کسی کو نکلنے نہ دیتی تھی

زاغان تیرہ جت تو یو یا میں سی
شاخِ گلو تک آئی تو آکاس بیل تھی
کیا اس کی چال ڈھال تھی، کیا ریل پیل تھی
یسی تھی آوج موج پہ، ایسی دھکیل تھی
غاصب پٹک رہے تھے سروں کو فرات پر
پانی بہم تھا ناموروں کو فرات پر

مینار تو کھڑا تھا مگر لاٹ اتر گئے
گھوڑوں پہ جو چڑھے تھے وہ قد کاٹھ اتر گئے
میزاں یونہی تلی رہی اور باٹ اتر گئے
روکے تھے گھاٹ، موت کے سب گھاٹ اتر گئے
چار آئنے کٹے تھے کہ چار آٹھ ہو گئے
درپے جو تھے خیام کے خود ٹاٹ ہو گئے

یہ شان پر توے کی، سما و سمک پہ تھا
گویا ابھی زمیں پہ، ابھی نہ فلک پہ تھا
سو جان سے ہلال نثار اس جھلک پہ تھا
صندل کا شاخچہ بھی فدا اس لچک پہ تھا
وہ تیغ تھی، تبر تھی، چھری تھی، سنان تھی
خم کھا کے استوار ہوئی جوں کمان تھی

مردم کے عین بیچ بناتی تھی وہ جگہ
پھر کیا بھلا کہیں نظر آتی تھی وہ جگہ
کر کے اشارہ موت بتاتی تھی وہ جگہ
اُس کو فرس، فرس کو دکھاتی تھی وہ جگہ
قبضوں کو کاٹتی رہی سرکار کی طرح
تانے رہی وہ دائرہ پرکار کی طرح

خورشید کی شعاع، سناں پر سوار تھی
خم ہو گئی کہاں کہ وہ جاں پر سوار تھی
مقتل کے پیچ پیر و جواں پر سوار تھی
جانے کہاں پیادہ، کہاں پر سوار تھی
سن سن کا ساز موت کے آہٹ سمان تھا
دشت مصاف آن میں مرگھٹ سمان تھا

قبضے میں پھڑ پھڑا کے ستم کوش اڑ گئے
کھوجے نشان ایسے کہ روپوش اڑ گئے
مجنون اہل عقل ہوئے، ہوش اڑ گئے
حجت جنہیں نہ بھائی تھی وہ گوش اڑ گئے
کٹ کر سروں سے دور لوئیں کانپتی رہیں
آنکھیں نکل گئی تھیں، بھنویں کانپتی رہیں

قبل از وِفا جو رستم و اہل تپاک تھے
مٹی میں منہ چھپاتے ہوتے اب وہ خاک تھے
لشکر کے سب نشان ہزیمت سے چاک تھے
کاٹی ہوئی سپاہ کے دل ہولناک تھے
ایسے لہک رہی تھی وہ اپنی ترنگ میں
سب منتہی تمام تھے آغازِ جنگ میں

پہلو بدل بدل کے وہ ایک ایک کو پڑی
کٹ کر وہیں پہ مَر گیا اک ضرب جو پڑی
دو کو چہار ، پانچ کو دس ، اک کو دو پڑی
ہاتھ اس نجس کا قطع ہوا، اُس کی کھوپڑی
دل میں کبوتری سی وہ گنگنی، اتر گئی
چلہ چڑھا رہا تھا کہ چٹکی اتر گئی

ڈھالوں پہ رات چھا گئی ، سب پھول کٹ گئے
فولاد میں تھے جسم پہ ٹکڑوں میں بٹ گئے
جنگوں کے پیش رو صفت ابر چھٹ گئے
بجلی چمکتے دیکھی تو پانی سے ہٹ گئے
عباسؑ یاد تھے شہ والا صفاتؑ کو
پیاسے نے آنکھ اٹھا کے نہ دیکھا فرات کو

اللہ رے سمند شہ دیں کا وہ جمال
رشکِ غزال چشم تھی ، فخرِ اسد جلال
گیسوتے حور ماند پڑیں دیکھ کر ایال
کبکِ دری کو بھول گیا وہ چلن ، وہ چال
نعلین دیکھ دیکھ کے خورشید ماند تھا
ایک ایک سُم تراش میں پہلی کا چاند تھا

وہ اس کا لال منہ، لب معشوق چر گئے
غنچے سمٹ سمٹ گئے، ٹہنی سے گر گئے
جن کی حیات بات پہ تھی منحصر، گئے
آئے پئے کلام فصیح اور پھر گئے
اسپان بد شعار پہ یوں ہنہاتا تھا
دو پاؤں ان کی آنکھوں تلک لے کے جاتا تھا

سو ڈھب تھے اُسکے جب کہ چلا ایک ڈھب سے وہ
میدان میں الگ نظر آتا تھا سب سے وہ
آنکھیں چڑھائے دیکھتا غیظ و غضب سے وہ
واقف تھا ہر سوار و فرس کے نسب سے وہ
کڑکا وہ رعدِ قہرِ خدا، سب پہ چھا گیا
یک بارگی وہ راکب و مرکب پہ چھا گیا

تھیں مچھلیاں فرات کی سب محو جت و خیز
ہر سو لپک رہی تھی کوئی آتش ستیز
وہ اس کی برق خیزی و رفتار تند و تیز
نعلین تھے سواروں کے ماتھوں پہ شعلہ ریز
سوقِ قضا میں بھیڑ تھی، وا سب دکانیں تھیں
استادہ دو کنوتیاں، گویا سنانیں تھیں

اک لات ، لات کو جو پڑی ہو گیا دو لات
جکڑا پلک جھپکنے سے پہلے لگا کے گھات
دن تھا پہ لاتیوں کے سروں پر تتی تھی رات
'یاچی' کہہ کے کھول دیا کوچہء ممت
کہتا تھا کون جنتی اور دوزخی ہے کون
خدمت گزارِ ہادی دین و سخی ہے کون

آنکھوں میں گھومتے ہوئے ڈورے، خدا کی شان
تھے زگسی، پہ ڈیلے تھے گورے، خدا کی شان
پیاسا تھا اور بھرے تھے کٹورے، خدا کی شان
تو سن تھے اس کے سامنے کورے، خدا کی شان
دروازہء حیاتِ شقی بھیرتا ہوا
کیا کھیلتا تھا شاہِ رگیں چھیرتا ہوا

قانعِ ہلالِ نعل تھے، پیوند کٹ گئے
کیا بدگھر پدر تھے کہ فرزند کٹ گئے
چند آگے سموں کے تلے، چند کٹ گئے
سبل چہار موج اٹھی، بند کٹ گئے
لاشیں گریں کہ ساحل زخار اٹ گیا
کیا باڑھ تھی بکیرہء مُردار اٹ گیا

دہ چند بے نیاز تھا، دہ چند ہوشیار
تابندہ جوڑ بند میں ہر بند ہوشیار
چلتے سا چُست، صورتِ اسفند ہوشیار
غصے کے باوجود خردمند، ہوشیار

جولاں یہاں وہاں تھا کہ پابندِ صف نہ تھا
باوصفِ غیظ اس کے دہانے میں کف نہ تھا

ہمراہ تھا جو دستِ شہی راہوار کے
تیور جو تیغ کے تھے وہی راہوار کے
سایہ تھا سر پہ سروِ سہی راہوار کے
تلوار ساتھ ساتھ رہی راہوار کے
جس جس میں تھا بھرا ہوا کینہ، کچل گیا
وہ سر اڑا گئی تو یہ سینہ کچل گیا

محوِ جدال و جنگ، بیک طور ساتھ ساتھ
فیصل تھے فیصلے کہ ہوا غور ساتھ ساتھ
درپیش مرحلوں میں تھے فی الفور ساتھ ساتھ
دونوں تھے خلق و وضع میں آور، آور ساتھ ساتھ
زور کوئی بھی فاجر و فاسق نہ ہو سکا
ایسا سلوک پھر سے موافق نہ ہو سکا

باہم کیے ہوئے تھے انہیں شہ کے ہاتھ دو
کار آزما تھے جنگ میں رہ رہ کے ہاتھ دو
مٹی ہوئے چہار شقی، سہہ کے ہاتھ دو
ہنتے تھے تیغ و توسن شہ کہہ کے ہاتھ دو
ناری سقر کے بیچ تھے، ٹھنڈے، کٹے ہوئے
تھے فوج نابکار کے جھنڈے کٹے ہوئے

شمشیر تازہ دم تھی پہ مجروح تھا فرس
تیر اتنے پڑ گئے تھے کہ مذبح تھا فرس
ہر عضو شرح شرح تھا، مشروح تھا فرس
پھر بھی ثارِ حضرتِ ممدوح تھا فرس
آقا کے پاؤں نکلے جو اس کی رکاب سے
ریتی پہ گر پڑا وہ فراقی عذاب سے

آنکھیں پھرا پھرا کے یہ کہتا تھا، یا حسینؑ
میں آپ کے بغیر نہ رہتا تھا، یا حسینؑ
دار آپ پر جو آتے تھے سہتا تھا، یا حسینؑ
خوں بہہ گیا، پہ اشک نہ بہتا تھا، یا حسینؑ
مولا! جدائی کرتے ہیں کیوں خانہ زاد سے
کیا کچھ قصور ہو گیا اس کم سواد سے؟

شیر نے کہا کہ جدائی تری ہے شاق
اے حامی حسینؑ، ضروری ہے افتراق
چھلنی ہوں میں، بکار نہیں ساعدین و ساق
خوش ہوں میں تجھ سے ناصرِ دیں دار، الفراق
جا اور جا کے ثانیِ زہراً کے پاس بیٹھ
عابد کا حال پوچھ، سکینہ کے پاس بیٹھ

کیا پوچھتے ہو جنگ میں کتنا لڑے حسینؑ!
لاکھوں کے ازدحام سے تنہا لڑے حسینؑ
نام یزید مٹ گیا، اتنا لڑے حسینؑ
غریب دل تھا، اس پہ بھی کیا کیا لڑے حسینؑ
کنزِ مہیں کے گوہر و الماس کی قسم
دی دشمنوں نے اکبرؑ و عباسؑ کی قسم

بس روک دی حسام سُنی جس گھڑی دہائی
لے کر پسرُ کا نام سُخیٰ نے پچھاڑ کھائی
روتے تھے پھوٹ پھوٹ کے کہہ کہہ کے ”ہائے بھائی
سوتے ہو بے حواس، بہت بھا گئی ترانی
شانے کٹے ہوئے ہیں، یہ مشکیزہ چاک ہے
بس کوئی دم سکینہ کا آویزہ چاک ہے“

آئی صدا کہ معرکہ تسخیر ہو چکا
جو لوح پر ازل سے تھا تحریر، ہو چکا
دیں پھر درست سمت پہ تعمیر ہو چکا
تم سے کہا گیا تھا جو شبیر، ہو چکا
بس اب نیام کر دو یہیں ذوالفقار کو
سجدہ ہو عالمین کے پروردگار کو

لبتیک کہہ کے تیغ کو رکھا غلاف میں
پیروں نے بال کھول دیے دشتِ قاف میں
نیروں نے پھر سے گھر کیے تن کے شکاف میں
گرداں تھے تیر سبطِ نبی کے طواف میں
تیغیں اپنی تھیں اور دلِ مولودِ کعبہ تھا
بعد از علیؑ جو مرکز و مقصودِ کعبہ تھا

سینہ زناں تھے عرشی و گریاں تھے اہلِ خاک
ہر ہر جگہ تھا لوح و ماتم کا اشتراک
روح الامینؑ کہتے تھے ڈالے پروں پہ خاک
سبطِ نبیؑ و ابنِ علیؑ روحنا فداک
حاضر ہیں انبیاء و ملک انتظار کو
ملنے کا اشتیاق ہے پروردگار کو

دیکھا انہیں امام حجازی نے ایک بار
صیقل کی خاک آتھ سازی نے ایک بار
سجدے میں سر جھکا دیا غازی نے ایک بار
ایسے نماز ادا کی نمازی نے ایک بار
کنبہ کٹا کے دین محمدؐ بچا لیا
کعبہ سے چل کے نام اب و جد بچا لیا

چمکے سے جمع ہو گئے سب دشمنانِ دین
چلے کھنچے، تمام کمانیں کڑک اٹھیں
یکبار تیر چل گئے، ملنے لگی زمیں
تر ہو گئے لہو میں شہنشاہِ مہ جبیں
ناوک شقی کا سیب زخداں پہ آ لگا
ٹھوڑی کو چیرتا ہوا دنداں پہ آ لگا

دو آب دار لعل تھے صحرا کی دھول پر
دو اور پتیاں نہ رہیں ایک پھول پر
پیغمبری تھا وقت نہالِ بتوں پر
بالکل یہی سَمے تھا اُحد میں رسول پر
وہ تیر کھینچنا تھا کہ خوں دست ہو گئے
چار اور جسمِ پاک میں پیوست ہو گئے

بولا یہ ابنِ سعدِ لعینِ فوجِ شام سے
جو جس کا انتقام ہے لے لے امام سے
نفرت مجھے ہے حیدرِ صفر کے نام سے
رکتے تھے زیرِ سب کو حسام و کلام سے
کوئی تو اُن کی دیدہ وری سے پگھل گیا
باقی کو ذوالفقار کا پانی نکل گیا

تہا ہیں آج لختِ دلِ سید البشر
لوگو غضب کے وار کرو ان کو گھیر کر
کیا دیکھنے لگے ہو، اٹھاؤ بھی اب تبر
خونِ امام سے ہو زمیں نینوا کی تر
زخمِ ان کو ہو گا دردِ محمد کی روح کو
کشتی سمیت قعر میں لے جاؤ نوح کو

یہ بات سن کے آگے بڑھے سارے بدجہات
چاروں طرف سے گھر گئے مظلوم کائنات
کہ سر تھا زخمِ زخم، گہے سینہ، گاہ ہات
رنج و الم سے خون ہوا چشمہ فرات
فطرت نہ تھی، پہ مچھلیاں نم دیدہ ہو گئیں
موبیں تمام ریت میں پوشیدہ ہو گئیں

اس وقت آسمان پہ کوئی نہ تھا رسول
مقتل کے اس پاس تھے سب انبیاء، رسول
روتے ہوئے حضورؐ سے کہتے تھے 'یا رسولؐ!'

کیا انبیاء و اس میں، کیا اولیاء، رسول

کوئی نہیں جہان میں ثانی حسینؑ کا
سب پانیوں پہ چڑھ گیا پانی حسینؑ کا

رج پسر میں خون ہوئی روح بو ترابؑ

عمرانؑ بھی تھے سوختہ جاں، جیسے آفتاب

تڑپے ضریح پاک میں شہرؑ فلک جناب

مرقد میں کھائے قلب خدیجہؑ نے پیچ و تاب

مٹی پروں پہ ڈال کے جبریلؑ رو پڑے

مریمؑ کو غش تھا، صاحب انجیلؑ رو پڑے

احمدؑ کے نور عین کو پانی نہیں ملا
حیدرؑ کے دل کے چین کو پانی نہیں ملا
ہاں، شاہِ مشرقینؑ کو پانی نہیں ملا
پی کر کہو حسینؑ کو پانی نہیں ملا
بھائی نہیں تو کون پلائے حسینؑ کو؟
ریتی سے کون آ کے اٹھائے حسینؑ کو؟

بے کس پہ تیر پھینکتا کوئی کماں کے ساتھ
درپے تھا کوئی تیغ سے، کوئی سناں کے ساتھ
کوئی حید نکالتا سنگِ گراں کے ساتھ
یہ بغضِ للہی تھا شہِ انس و جاں کے ساتھ
القصہ جس کے ہاتھ میں جو تھا، وہ پل پڑا
کن مشکلوں میں فاطمہ زہراؑ کا دل پڑا

زخموں پہ اور تیر پڑے، اور چھل گئے
غنچے سروں کو جوڑ کے آپس میں مل گئے
لکھا ہے یک ہزار و نہ صد پھول کھل گئے
روضے رسول و فاطمہ زہرا کے بل گئے
تڑپیں جناب آمنہ اپنے مزار میں
خورشید پھر کے رہ گیا کنج مدار میں

دیکھو عجیب قبر کا منظر ہے سامنے
خنجر بدست شمر شمر ہے سامنے
غلطیہ خوں میں سبب پیمبر ہے سامنے
ہے ہے، اٹھو یہ کون کھلے سر ہے سامنے
سجدے سے سر اٹھاؤ کہ دیدار دیکھ لے
زینب نگاہ بھر کے پھر اک بار دیکھ لے

یہ آسماں پہ جاتے ہیں کس طاہرہ کے بین
یہ کون منہ کو ڈھانپ کے کرتا ہے شور و شین
کس نے کہا، کہاں گئے مقصودِ قبلتین
نوحہ کناں ہے کون کہ ہے ہے، مرے حسین
اے مایہ محمد و زہرا، دلِ اسد
ہے ہے بہم نہیں ہے ترا فرق اور جسد

ہے ہے مرے غریب وفا خو، تجھے سلام
زینب کی آس، اے مرے مہ زو، تجھے سلام
زہرا کے دل، رسول کے خوشبو، تجھے سلام
بھینا! ابھی سے دکھتے ہیں بازو، تجھے سلام
جانے کہاں کہاں پتے اسلام جاؤں گی
خمیے جلیں گے اور میں سوتے شام جاؤں گی

بس بس نہ پڑھ مصائب مولاً فلک مقام
کیا ہے تری زبان و بیاں، کیا ترا کلام
آن کی عطا نے تجھ کو کیا عرش احتشام
اے شاعرِ شہِ دوسرا، فدیہ امام
یہ کم نہیں کہ لے لیا مولاً نے چھاؤں میں
تیر جگہ بنائی ہے اکبر کے پاؤں میں

